
Tandirishikritam Shiva Stotram

తణ్ణీఋషికృతం శివస్తోత్రమ్

Document Information



Text title : Tandirishikritam Shiva Stotram

File name : taNDiRRiShikRRitaMshivastotram.itx

Category : shiva, mahAbhArata, stotra

Location : doc_shiva

Proofread by : PSA Easwaran

Description/comments : mahAbhArata | anuparva | adhyAya 16/13-65||

Latest update : November 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2025

sanskritdocuments.org



తణ్ణీఋషి కృతం శివస్తోత్రమ్



స దృష్టవాన్మహాదేవమస్తాషీచ్ఛ స్తవైర్విభుమ్ ।
పవిత్రాణాం పవిత్రస్త్వం గతిర్గతిమతాం వర ।
అత్యుగ్రం తేజసాం తేజస్తపసాం పరమం తపః ॥ ౧౩॥

విశ్వావసుహిరణ్యాక్షపురుహూతనమస్కృత ।
భూరికల్యాణద విభో పురుసత్య నమోఽస్తు తే ॥ ౧౪॥

జాతీమరణభీరూణాం యతీనాం యతతాం విభో ।
నిర్వాణద సహస్రాంశో నమస్తేఽస్తు సుఖాశ్రయ ॥ ౧౫॥

బ్రహ్మ శతక్రతుర్విష్ణుర్విశ్వేశ్వేదేవా మహర్షయః ।
న విదుస్తాస్వం తు తత్త్వేన కుతో వేత్స్యామహే వయమ్ ॥ ౧౬॥

త్వత్తః ప్రవర్తతే కాలస్త్వయి కాలశ్చ లీయతే ।
కాలాఖ్యః పురుషాఖ్యశ్చ బ్రహ్మాఖ్యశ్చ త్వమేవ హి ॥ ౧౭॥

తనవస్తే స్మృతాస్తిస్వః పురాణజ్ఞైః సురర్షిభిః ।
అధిపౌరుషమధ్యాత్మమధిభూతాధిదైవతమ్ ।
అధిలోక్యాధివిజ్ఞానమధియజ్ఞస్త్వమేవ హి ॥ ౧౮॥

త్వాం విదిత్వాఽఽత్మదేహస్థం దుర్విదం దైవతైరపి ।
విద్వాంసో యాన్తి నిర్ముక్తాః పరం భావమనామయమ్ ॥ ౧౯॥

అనిచ్ఛతస్తవ విభో జన్మమృత్యురనేకతః ।
ద్వారం త్వం స్వర్గమోక్షాణామాక్షేప్తా త్వం దదాసి చ ॥ ౨౦॥

త్వమేవ మోక్షః స్వర్గశ్చ కామః క్రోధస్త్వమేవ హి ।
సత్త్వం రజస్తమశ్చైవ అధశోఽర్థ్వం త్వమేవ హి ॥ ౨౧॥

బ్రహ్మ విష్ణుశ్చ రుద్రశ్చ స్కన్దేన్ద్రౌ సవితా యమః ।
వరుణేన్ద్రా మనుర్ధాతా విధాతా త్వం ధనేశ్వరః ॥ ౨౨॥

భూర్వాయుర్జ్యోతిరాపశ్చ వాగుబ్ధిస్త్యం మతిర్మనః ।

కర్మ సత్యానృతే చోభే త్వమేవాస్తి చ నాస్తి చ || ౨౩||
 ఇన్ద్రియాణీన్ద్రియార్థాశ్చ తత్పరం ప్రకృతేర్ధృవమ్ |
 విశ్వావిశ్వపరో భావశ్చిన్త్యాచిన్త్యస్త్యమేవ హి || ౨౪||
 యచ్చైతత్పరమం బ్రహ్మ యచ్చ తత్పరమం పదమ్ |
 యా గతిః సాఙ్ఖ్యయోగానాం స భవాన్నాత్ర సంశయః || ౨౫||
 నూనమద్య కృతార్థాః స్మ నూనం ప్రాప్తాః సతాం గతిమ్ |
 యాం గతిం ప్రాప్నువస్తీహ జ్ఞాననిర్మలబుద్ధయః || ౨౬||
 అహో మూఢాః స్మ సుచిరమిమం కాలమచేతసః |
 యన్న విద్యుః పరం దేవం శాశ్వతం యం విదుర్బుధాః || ౨౭||
 సోఽయమాసాదితః సాక్షాద్భహుభిరన్మభిర్మయా |
 భక్తానుగ్రహకృద్దేవో యం జ్ఞాత్వామృతమశ్నుతే || ౨౮||
 దేవాసురమనుష్యాణాం యచ్చ గుహ్యం సనాతనమ్ |
 గుహాయాం నిహితం బ్రహ్మ దుర్విజ్ఞేయం సురైరపి || ౨౯||
 స ఏష భగవాన్దేవః సర్వకృత్సర్వతోముఖః |
 సర్వాత్మా సర్వదర్శీ చ సర్వగః సర్వవేదితా || ౩౦||
 ప్రాణకృత్ప్రాణభృత్ప్రాణీ ప్రాణదః ప్రాణీనాం గతిః |
 దేహకృద్దేహభృద్దేహీ దేహభుగ్దేహీనాం గతిః || ౩౧||
 అధ్యాత్మగతినిష్ఠానాం ధ్యానినామాత్మవేదినామ్ |
 అపునర్మారకామానాం యా గతిః సోఽయమీశ్వరః || ౩౨||
 ఆయం చ సర్వభూతానాం శుభాశుభగతిప్రదః |
 ఆయం చ జన్మమరణే విదధ్యాత్సర్వజన్మషు || ౩౩||
 ఆయం చ సిద్ధికామానామృషీణాం సిద్ధిదః ప్రభుః |
 ఆయం చ మోక్షకామానాం ద్విజానాం మోక్షదః ప్రభుః || ౩౪||
 భూరాద్యాన్సర్వభువనానుత్పాద్య సదివౌకసః |
 విభర్తి దేవస్తనుభిరష్టాభిశ్చ దదాతి చ || ౩౫||
 ఆతః ప్రవర్తతే సర్వమస్మిన్సర్వం ప్రతిష్ఠితమ్ |
 ఆస్మిన్శ్చ ప్రలయం యాతి ఆయమేకః సనాతనః || ౩౬||

ఆయం స సత్యకామానాం సత్యలోకః పరః సతామ్ |
 అపవర్గశ్చ ముక్తానాం కైవల్యం చాత్మవాదినామ్ || 3౭||
 ఆయం బ్రహ్మాదిభిః సిద్ధైర్గుహాయాం గోపితః ప్రభుః |
 దేవాసురమనుష్యాణాం న ప్రకాశో భవేదితి || ౩౮||
 తం త్వాం దేవాసురనరాస్తత్త్వేన న విదుర్భవమ్ |
 మోహితాః ఖల్వనేనైవ హృచ్చయేన ప్రవేశితాః || ౩౯||
 యే చైనం సమ్ప్రపద్యన్తే భక్తియోగేన భారత |
 తేషామేవాత్మనాత్మానం దర్శయత్యేష హృచ్చయః || ౪౦||
 యం జ్ఞాత్వా న పునర్జన్మ మరణం చాపి విద్యతే |
 యం విదిత్వా పరం వేద్యం వేదితవ్యం న విద్యతే || ౪౧||
 యం లభ్యా పరమం లాభం మన్యతే నాధికం పునః |
 ప్రాణసూక్ష్మాం పరాం ప్రాప్తిమాగచ్ఛత్యక్షయావహామ్ || ౪౨||
 యం సాఙ్ఖ్యో గుణతత్త్వజ్ఞాః సాఙ్ఖ్యశాస్త్రవిశారదాః |
 సూక్ష్మజ్ఞానరతాః పూర్వం జ్ఞాత్వా ముచ్యన్తి బన్ధనైః || ౪౩||
 యం చ వేదవిదో వేద్యం వేదాన్తేషు ప్రతిష్ఠితమ్ |
 ప్రాణాయామపరా నిత్యం యం విశన్తి జపన్తి చ || ౪౪||
 ఆయం స దేవయానానామాదిత్యో ద్వారముచ్యతే |
 ఆయం చ పితృయానానాం చన్ద్రమా ద్వారముచ్యతే || ౪౫||
 ఏష కాలగతిశ్చిత్రా సంవత్సరయుగాదిషు |
 భావాభావౌ తదాత్వే చ ఆయనే దక్షిణోత్తరే || ౪౬||
 ఏవం ప్రజాపతిః పూర్వమారాధ్య బహుభిః స్తవైః |
 వరయామాస పుత్రత్వే నీలలోహితసంజ్ఞితమ్ || ౪౭||
 ఋగ్భిర్యమనుశంసన్తి తన్త్రే కర్మణి బహ్వృచః |
 యజుర్భిర్యం త్రిధా వేద్యం జుహ్వత్యధ్వర్యవోఽధ్వరే || ౪౮||
 సామభిర్యం చ గాయన్తి సామగాః శుద్ధబుద్ధయః |
 యజ్ఞస్య పరమా యోనిః పతిశ్చాయం పరః స్మృతః || ౪౯||
 రాత్ర్యహఃశ్రోత్రనయనః పక్షమాసశిరోభుజః |

ఋతువీర్యస్తపో ధైర్యో హ్యబ్ధగుహ్యోరుపాదవాన్ || ౫౦||

మృత్యుర్యమో హుతాశశ్చ కాలః సంహారవేగవాన్ |

కాలస్య పరమా యోనిః కాలశ్చాయం సనాతనః || ౫౧||

చన్ద్రాదిత్యౌ సనక్షత్రౌ సగ్రహౌ సహ వాయునా |

ధ్రువః సప్తర్షయశ్చైవ భువనాః సప్త ఏవ చ || ౫౨||

ప్రధానం మహదవ్యక్తం విశేషాంతం సవైకృతమ్ |

బ్రహ్మాది స్తమృపర్యంతం భూతాది సదసచ్ఛ యత్ || ౫౩||

అష్టౌ ప్రకృతయశ్చైవ ప్రకృతిభ్యశ్చ యత్పరమ్ |

అస్య దేవస్య యద్భాగం కృత్స్నం సమృరివర్తతే || ౫౪||

ఏతత్పరమమానందం యత్తచ్చాశ్వతమేవ చ |

ఏషా గతిర్విరక్తానామేష భావః పరః సతామ్ || ౫౫||

ఏతత్పదమనుద్విగ్నమేతద్బ్రహ్మ సనాతనమ్ |

శాస్త్రవేదాఙ్గవిదుషామేతద్ధ్యానం పరం పదమ్ || ౫౬||

ఇయం సా పరమా కాష్ఠా ఇయం సా పరమా కలా |

ఇయం సా పరమా సిద్ధిరియం సా పరమా గతిః || ౫౭||

ఇయం సా పరమా శాన్తిరియం సా నిర్వృతిః పరా |

యం ప్రాప్య కృతకృత్యాః స్మ ఇత్యమన్యంత వేధసః || ౫౮||

ఇయం తుష్టిరియం సిద్ధిరియం శ్రుతిరియం స్మృతిః |

అధ్యాత్మగతినిష్ఠానాం విదుషాం ప్రాప్తిరవ్యయా || ౫౯||

యజ్ఞతాం యజ్ఞకామానాం యజ్ఞైర్విపులదక్షిణైః |

యా గతిర్దైవత్తైర్దివ్యా సా గతిస్త్యం సనాతన || ౬౦||

జప్యహోమవ్రతైః కృచ్ఛ్చైర్నియమైర్దేహపాతనైః |

తప్యతాం యా గతిర్దేవ వైరాజే సా గతిర్భవాన్ || ౬౧||

కర్మన్యాసకృతానాం చ విరక్తానాం తతస్తతః |

యా గతిర్బ్రహ్మాభవనే సా గతిస్త్యం సనాతన || ౬౨||

అపునర్మారకామానాం వైరాగ్యే వర్తతాం పరే |

వికృతీనాం లయానాం చ సా గతిస్త్యం సనాతన || ౬౩||

జ్ఞానవిజ్ఞాననిష్ఠానాం నిరుపాఖ్యా నిరజ్ఞానా ।
కైవల్యా యా గతిర్దేవ పరమా సా గతిర్భవాన్ ॥ ౬౪॥
వేదశాస్త్రపురాణోక్తాః పఞ్చైతా గతయః స్మృతాః ।
త్వత్ప్రసాదాద్ధి లభ్యన్తే న లభ్యన్తేఽన్యథా విభో ॥ ౬౫॥
ఇతి తణ్ణిస్తపోయోగాత్తప్తావేశానమవ్యయమ్ ।
జగౌ చ పరమం బ్రహ్మ యత్పురా లోకకృజ్జగౌ ॥ ౬౬॥
ఇతి మహాభారతే అనుశాసనపర్వణి ౧౬ అధ్యాయాంతర్గతం
తణ్ణిఋషికృతం శివస్తోత్రం సమూర్ణమ్ ।
మహాభారత । అనుపర్వ । అధ్యాయ ౧౬/౧౩-౬౫॥

mahAbhArata . anuparva . adhyAya 16/13-65..

Proofread by PSA Easwaran

——
Tandirishikritam Shiva Stotram

pdf was typeset on November 15, 2025

——
Please send corrections to sanskrit@cheerful.com

